

ವಿಕ್ರಾಂತ ಕರ್ನಾಟಕ

ಬೆಲೆ: 9/-

ವಾರ ಪತ್ರಿಕೆ

ಮಾರ್ಚ್ 9, 2007



ರಾಜೀಶ್
ಅರಮನೆಯ ಅಂತರಂಗ

“ತಡಮಾಡಿದ್ದೆ ಗೌಡ್ರ ರಾಜೀನಾಮೆ
ರೆಡಿಯಾಲಿತ್ಯು”
- ಅಂಬಲೀಷ್



ಒಂದು ಭಾರಿಗೆ ಒಂದು ಶಾಲೆ

ಎನ್.ಆರ್.ಐ ಕನ್ನಡಿಗರ ಅನುಭವ ಅಕ್ಷರ ಸೇವೆ



“ಕರೆಯ ನೀರನು ಕರೆಗೆ ಚೆಲ್ಲಿ...”
ಈ ಸಮಾಜಕ್ಕೆ ಏನಾದರೂ
ಹಿಂದಿರುಗಿ ಕೊಡಲೇಬೇಕಾದದ್ದು
ನಮ್ಮ ಕರ್ತವ್ಯ. ಸರ್ಕಾರಿ
ಶಾಲೆಗಳಿಗೆ ಸುಸಜ್ಜಿತ
ಕಟ್ಟಡಗಳನ್ನು ಕಟ್ಟಿಸಿಕೊಡುತ್ತಿರುವ
ಕನ್ನಡಿಗ ಎನ್.ಆರ್.ಐ.ಗಳ
ಅಕ್ಷರ ಸೇವೆ ನಿಮಗೂ ಸ್ಫೂರ್ತಿ
ನೀಡುವಂತಾಗಲಿ.

ಎನ್ನಾರೈಗಳಿಂದರೆ ತಮ್ಮದನ್ನು ಮಾತ್ರ ನೋಡಿಕೊಳ್ಳುವ, ವರ್ಷಕ್ಕೊಮ್ಮೆ ಒಂದು ಹೋಗುವ ಶ್ರೀಮಂತ ಜನ, ತಮ್ಮ ತಾಯಿನಾಡಿನ ಬಗ್ಗೆ ಅಷ್ಟೇನೂ ಸ್ವಂದಿಸದವರು ಎಂಬ ಭಾವನೆ ಬಹುಪಾಲು ಜನರಲ್ಲಿ ಇರುವುದು ಸುಳ್ಳಲ್ಲ. ಆದರೆ ಅದಕ್ಕೆ ಅಪವಾದ ಎಂಬಂತೆ, ಕನ್ನಡಿಗರೆ ಹುಟ್ಟುಹಾಕಿರುವ ಒಸಾಟ್ (OSAAT - One School At A Time) ಸಂಸ್ಥೆ ಅನಿವಾಸಿ ಕನ್ನಡಿಗರಲ್ಲೂ ಮಣ್ಣಿನ ಕರೆಗೆ ಓಗೊಡುವವರು ಇದ್ದಾರೆ ಎನ್ನುವುದನ್ನು ತೋರಿಸುತ್ತದೆ.

ಅಮೆರಿಕದ ಸಿಲಿಕಾನ್ ಕಣಿವೆಯಲ್ಲಿನ ಸಾಮಾಜಿಕ ಕಳಕಳಿಯುಳ್ಳ ಕೆಲವು ಕನ್ನಡಿಗರ ಖಾಸಗಿ ಪ್ರಯತ್ನದಿಂದ 2003ರಲ್ಲಿ ಭಾರತದ ಗ್ರಾಮೀಣ ಶಾಲೆಗಳ ಜೀರ್ಣೋದ್ಧಾರಕ್ಕಾಗಿ ಈ ಸಂಸ್ಥೆ ಸ್ಥಾಪಿಸಲ್ಪಟ್ಟಿತು. ಮೂಲಭೂತ ಸೌಕರ್ಯಗಳಿಲ್ಲದ ಗ್ರಾಮೀಣ ಶಾಲೆಗಳ ಶಿಥಿಲವಾದ ಕಟ್ಟಡಗಳನ್ನು ದುರಸ್ತಿ ಮಾಡಿಸಿ, ಕುಡಿಯುವ ನೀರು, ಶೌಚಾಲಯಗಳು, ಕಲಿಕಾ ಸಾಮಗ್ರಿ ಮತ್ತಿತರ ಅನುಕೂಲಗಳನ್ನು ಒದಗಿಸುವುದು ಒಸಾಟ್‌ನ ಮುಖ್ಯ ಉದ್ದೇಶ. ಇದು ಸಂಪೂರ್ಣವಾಗಿ ಸ್ವಯಂಸೇವಕ ಕಾರ್ಯಕರ್ತರ ಸಂಸ್ಥೆಯಾಗಿದ್ದು, ಹಣವನ್ನು ಯೋಗ್ಯರೀತಿಯಲ್ಲಿ ಬಳಸುವ, ಲಾಭರಹಿತ ಉದ್ದೇಶದ ಸಂಸ್ಥೆಯಾಗಿದೆ.

ಬಜೆಗೋಳಿ ಶಾಲೆಗೆ ಮುಕ್ತಿ

ದಕ್ಷಿಣ ಕನ್ನಡ ಜಿಲ್ಲೆ ಕಾರ್ಕಳ ತಾಲೂಕಿನ ಒಂದು ಸಣ್ಣ ಊರು ಬಜೆಗೋಳಿ. ನಾಲ್ಕು ವರ್ಷಗಳ ಹಿಂದೆ ಅಲ್ಲಿನ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆ ಉದುರಿ ಬೀಳುತ್ತಿರುವ ಗೋಡೆಗಳ, ಈಗಲೋ ಆಗಲೋ ತಲೆಯ ಮೇಲೆ ಬಿದ್ದು ಬಿಡಬಹುದಾದ ಸೂರಿನ, ಯಾವುದೋ ಕಾಲದಲ್ಲಿ ಕಟ್ಟಿರಬಹುದಾಗಿದ್ದ ಶಿಥಿಲವಾದ ಕಟ್ಟಡವನ್ನು ಹೊಂದಿದ್ದು, ಮಕ್ಕಳಿಗೆ ಕುಡಿಯುವ ನೀರಿನ ವ್ಯವಸ್ಥೆಯೂ ಇಲ್ಲದ ಶಾಲೆಯಾಗಿತ್ತು. ಮರದ ನೆರಳಿನಲ್ಲಿ ತರಗತಿಗಳು ನಡೆಯುತ್ತಿದ್ದವು. ಒಸಾಟ್ ಸಂಸ್ಥೆ ಮೊದಲಿಗೆ ಆರಿಸಿಕೊಂಡಿದ್ದು ಈ ಶಾಲೆಯನ್ನು. ಈ ಶಾಲೆಯ

ಜೀರ್ಣೋದ್ಧಾರಕ್ಕೆ ಒಸಾಟ್ ಸಂಸ್ಥೆಗೆ ನೆರವಾದದ್ದು ಸಿಲಿಕಾನ್ ಕಣಿವೆಯಲ್ಲಿನ ಕನ್ನಡ ಸಂಗೀತ ತಂಡ 'ರಾಗ', ಉತ್ತರ ಕ್ಯಾಲಿಫೋರ್ನಿಯಾದ ಕನ್ನಡ ಕೂಟ, ಹಾಗೂ 'ಜೋಗದಸಿರಿ' ಎಂಬ ಕನ್ನಡ ಭಾವಗೀತೆ-ಜನಪದ ಗೀತೆಗಳ ಪ್ರದರ್ಶನವನ್ನಿತ್ತ ಅಲ್ಲಿನ ಸ್ಥಳೀಯ ಕಲಾವಿದರು.

ವಾದಿರಾಜ್ ಭಟ್ ಮತ್ತು ಅಶೋಕ್ ಕುಮಾರ್ ಎಂಬ ಇಬ್ಬರು ಸಾಫ್ಟ್‌ವೇರ್ ಇಂಜಿನಿಯರ್‌ಗಳು ಸಿಲಿಕಾನ್ ವ್ಯಾಲಿಯಲ್ಲಿ ತಮ್ಮಂತೆಯೇ ಪ್ರತಿಭಾವಂತರಾದ ಇನ್ನಷ್ಟು ಕನ್ನಡಿಗರನ್ನು ಸೇರಿಸಿ ಕಟ್ಟಿದ ಸಂಗೀತ ತಂಡ, 'ರಾಗ.' ವಾದಿರಾಜ್ ಭಟ್ ಒಳ್ಳೆಯ ಮೃದಂಗ ವಾದಕರು ಹಾಗೂ ಅತ್ಯುತ್ತಮ ನಟ, ಹಾಸ್ಯಗಾರರೂ ಸಹ. ಅಶೋಕ್ ಕುಮಾರ್ ಒಳ್ಳೆಯ ಗಾಯಕರು ಹಾಗೂ ಪ್ರತಿಭಾವಂತ ನಟ ಹಾಗೂ ರಂಗ-ನಿರ್ದೇಶಕರು. 2004ರಲ್ಲಿ ಇವರ 'ರಾಗ' ತಂಡವು 1400ಕ್ಕೂ ಹೆಚ್ಚು ಅಲ್ಲಿನ ಸ್ಥಳೀಯ ಕನ್ನಡಿಗರಿಗೆ ಸಂಗೀತ-ನೃತ್ಯ-ಹಾಸ್ಯದ ರಸದೌತಣದ ಹೌಸ್‌ಫುಲ್ ಪ್ರದರ್ಶನವನ್ನು ನೀಡಿ, ಆ ಕಾರ್ಯಕ್ರಮದಿಂದ ಬಂದ ಇಡೀ ಗಳಿಕೆಯನ್ನು ಒಸಾಟ್ ಸಂಸ್ಥೆಗೆ ನೀಡಿತು. ಆ ಹಣ ಮತ್ತು ಇತರ ದಾನಿಗಳ ಸಹಾಯದಿಂದ ಒಸಾಟ್ ಸಂಸ್ಥೆ 2004ರಲ್ಲಿ 2,20,331 ರೂಪಾಯಿಯ ವೆಚ್ಚದಲ್ಲಿ ಬಜೆಗೋಳಿಯಲ್ಲಿ ಸುಸಜ್ಜಿತ ಶಾಲಾಕಟ್ಟಡ ನಿರ್ಮಿಸಿ, ಕುಡಿಯುವ ನೀರಿನ ವ್ಯವಸ್ಥೆ ಮಾಡಿ, ಪೀಠೋಪಕರಣಗಳನ್ನು ಒದಗಿಸಿತು. ಇದರಿಂದ ಗಣನೀಯವಾಗಿ ಆ ಶಾಲೆಗೆ ಮಕ್ಕಳ ಸೇರ್ಪಡೆಯೂ ಜಾಸ್ತಿಯಾಯಿತು. ಯಾವಾಗ ಕಟ್ಟಡ ಬಿದ್ದು ಬಿಡುತ್ತೋ ಎಂದು ಭಯದಿಂದ ಮಕ್ಕಳನ್ನು ಶಾಲೆಗೆ ಕಳುಹಿಸದ ಪೋಷಕರಿಗೆ ತಮ್ಮ ಮಕ್ಕಳ ಸುರಕ್ಷತೆಯ ಬಗ್ಗೆ ಭರವಸೆ ಮೂಡಿತು. ಮೂಲಭೂತ ಸೌಲಭ್ಯಗಳು ಸರಿಯಾಗಿದ್ದರಿಂದ ಅಲ್ಲಿನ ಶಿಕ್ಷಕರಿಗೂ ಸಹ ಉತ್ತಮ ಗುಣಮಟ್ಟದ ಶಿಕ್ಷಣ ನೀಡುವಲ್ಲಿ ಸಹಕಾರಿಯಾಯಿತು. ಇದರಿಂದ ಶಾಲಾ ವಲಯದ ಹೊರಗಿನಿಂದಲೂ ಮಕ್ಕಳ ಸೇರ್ಪಡೆ ಹೆಚ್ಚಾಯಿತು.

ಆನೇಕಲ್ ತಾಲ್ಲೂಕಿನಲ್ಲಿರುವ ಬನ್ನೇರುಘಟ್ಟ ನ್ಯಾಷನಲ್ ಪಾರ್ಕ್ ಯಾರಿಗೆ ಗೊತ್ತಿಲ್ಲ? ಇಲ್ಲಿಗೆ ವಿಧಾನಸೌಧದಿಂದ ಕೇವಲ 20 ಕಿ.ಮಿ.ಗಳಷ್ಟು



ಬಜೆಗೋಳಿ ಶಾಲೆಯ ಹಳೆಯ ತರಗತಿ



ಬನ್ನೇರುಘಟ್ಟ ಶಾಲೆಯ ಹೊಸ ಕಟ್ಟಡ



ಬನ್ನೇರುಘಟ್ಟ ಶಾಲೆಯ ಎರಡನೇ ಹಂತದಲ್ಲಿ

ಮಾತ್ರ ದೂರ. 1939 ರಲ್ಲಿ ನಿರ್ಮಾಣವಾದ ಇಲ್ಲಿನ ಸರ್ಕಾರಿ ಪ್ರಾಥಮಿಕ ಶಾಲೆಯ ಗೋಡೆಗಳು ಬಿರುಕು ಬಿಟ್ಟಿವೆ. ಸರಿಯಾದ ನೀರಿನ ವ್ಯವಸ್ಥೆಯಿಲ್ಲದೆ ಇರುವುದರಿಂದ ಶಾಲಾಮಕ್ಕಳ ಹಾಜರಾತಿ ಗಣನೀಯವಾಗಿ ಕಡಿಮೆಯಾಗುತ್ತ ಬಂದಿದೆ. ಇಲ್ಲಿ ಒಂದನೆ ತರಗತಿಯಿಂದ ಏಳನೆ ತರಗತಿಯವರೆಗೆ ವಿದ್ಯಾಭ್ಯಾಸ ನೀಡಲಾಗುತ್ತಿದ್ದು, ಛಾವಣಿ ಬೇರೆ ಸೋರುವುದರಿಂದ ಮಳೆಗಾಲದಲ್ಲಿ ಪಾಠ ಮಾಡುವುದು ಒಂದು ಹಿಂಸೆ. ಒಸ್ಯಾಟ್ ತನ್ನ ಎರಡನೆಯ ಯೋಜನೆಯಾಗಿ ಈ ಶಾಲೆಯನ್ನು ಕೈಗೆತ್ತಿಕೊಂಡಿದೆ. ಬೆಂಗಳೂರಿನಲ್ಲಿ ಅದು ಕಾರ್ಯಗತಗೊಳಿಸಿದ ಪ್ರಶಂಸನೀಯ ಕೆಲಸವನ್ನು ಗುರುತಿಸಿದ ಅಮೇರಿಕದ ಕನ್ನಡಿಗರು ಈ ಯೋಜನೆಗೆ ಈಗಾಗಲೇ ಸುಮಾರು 22 ಲಕ್ಷದಷ್ಟು ಹಣವನ್ನು ಒದಗಿಸಿದ್ದು, ಜೂನ್ 15,

2006 ರಂದು ಮೊದಲ ಹಂತದ ಕಾರ್ಯಕ್ಕೆ ಚಾಲನೆ ನೀಡಲಾಗಿದೆ.

ರೋಟರಿ ಜತೆಗೆ ಒಪ್ಪಂದ

ಒಸ್ಯಾಟ್‌ನ ಪರವಾಗಿ ಅನಿವಾಸಿ ಭಾರತೀಯರಾದ ವಾದಿರಾಜ ಭಟ್ ಹಾಗೂ ಹೆಚ್.ಸಿ ಶ್ರೀನಿವಾಸರವರು ರೋಟರಿ ಕ್ಲಬ್‌ನ ಜೊತೆಗೆ ಈ ಶಾಲೆಯ ದುರಸ್ತಿಗಾಗಿ ಒಪ್ಪಂದ ಮಾಡಿಕೊಂಡಿದ್ದು, ಶಾಲೆ ಮತ್ತು ಸರ್ಕಾರದ ಸಹಕಾರದೊಂದಿಗೆ ಅಗತ್ಯ ಪರಿವಾನೆಗಳನ್ನು ಪಡೆಯುವುದು, ನಿರ್ಮಾಣ ಕಾಮಗಾರಿಗಳನ್ನು ನಡೆಸುವುದು, ರೋಟರಿ ಕ್ಲಬ್‌ನ ಜವಾಬ್ದಾರಿಯಾಗಿದೆ. ಮೊದಲ ಹಂತದಲ್ಲಿ 6 ಕೊಠಡಿಗಳನ್ನು ನಿರ್ಮಿಸಬೇಕಾಗಿದ್ದು, ಅವುಗಳ ನಿರ್ಮಾಣ ಕಾರ್ಯ ಈಗಾಗಲೇ ಮುಗಿದಿದೆ. ಇದೇ ಮಾರ್ಚ್ ಮೊದಲ ವಾರದಲ್ಲಿ ಈ ನವೀಕೃತ ಶಾಲೆಯ ಉದ್ಘಾಟನೆಯಾಗಲಿದೆ.

ಒಸ್ಯಾಟ್‌ನ ಮುಂಚೂಣಿ ಕಾರ್ಯಕರ್ತರಲ್ಲೊಬ್ಬರಾದ ವಾದಿರಾಜ ಭಟ್‌ರು ಹೇಳುವ ಪ್ರಕಾರ, ಗ್ರಾಮಾಂತರ ಶಾಲೆಗಳನ್ನು ಅಭಿವೃದ್ಧಿಪಡಿಸಲು ಸ್ಥಳೀಯ ಸಂಸ್ಥೆಗಳ ನೆರವು ಬಹು ಮುಖ್ಯ; ತಮ್ಮ ಶಾಲೆಯ ಕೆಲಸಕ್ಕೆ ಸ್ಥಳೀಯರೇ ಮುಂದಕ್ಕೆ ಬರಬೇಕು; ಸ್ಥಳೀಯರೇ ಕಟ್ಟಡ ನಿರ್ಮಾಣದ ಮೇಲ್ವಿಚಾರಣೆ ಹೊತ್ತು ಕೆಲಸಗಳನ್ನು ಮಾಡಿಸಬೇಕು. ಅವರ ಆಶಯಕ್ಕೆ ಪೂರಕವಾಗಿ ರೋಟರಿ ಕ್ಲಬ್‌ನ ಡಾ. ಫೋರ್ಪಡೆಯವರು ಸ್ವತಃ ಮುತುವರ್ಜಿ ವಹಿಸಿ ಎಲ್ಲಾ ಕೆಲಸಗಳ ಬಗ್ಗೆಯೂ ಗಮನ ಹರಿಸುತ್ತ ಈ ಕಾರ್ಯದಲ್ಲಿ ಒಸ್ಯಾಟ್‌ಗೆ ನೆರವಾಗಿದ್ದಾರೆ.

ಇನ್ನು ಮುಂದೆ ಎರಡನೆ ಹಂತದ ನಿರ್ಮಾಣ ಕೆಲಸವೂ ಆಗಬೇಕಾಗಿದೆ. ಈ ಕಾಮಗಾರಿಯ ಹಣ ಸಂಗ್ರಹಕ್ಕಾಗಿ ಒಸ್ಯಾಟ್ 'ನಾಟ್ಯ-ರಂಜನಿ 2007' ಎಂಬ ಕಾರ್ಯಕ್ರಮವನ್ನು ಏರ್ಪಡಿಸುತ್ತಿದೆ. ಮೊದಲ ಹಂತದ ಕಟ್ಟಡ ಉದ್ಘಾಟನೆಯ ನಂತರ ಖಾಸಗಿ ಸಂಸ್ಥೆಗಳಿಂದಲೂ ದೇಣಿಗೆ ಸಂಗ್ರಹಿಸುವ ಕಾರ್ಯಕ್ರಮವನ್ನು ಹಮ್ಮಿಕೊಂಡಿದೆ. ಇದು ಕೇವಲ ಅನಿವಾಸಿಗಳ ಕೆಲಸವೇನೂ ಅಲ್ಲ. ಇದಕ್ಕಾಗಿ ಕರ್ನಾಟಕದಲ್ಲಿನ ಸ್ಥಳೀಯರೂ

ಕೈಜೋಡಿಸಬೇಕಿದೆ.

ಒಸ್ಯಾಟ್‌ನ ಕಾರ್ಯವೈಖರಿ ಬಹಳ ಸರಳ. ಹೆಸರೇ ಸೂಚಿಸುವಂತೆ, 'ಒಂದು ಬಾರಿಗೆ ಒಂದು ಶಾಲೆ' ಎನ್ನುವುದು ಸರಳವಾಗಿ ಕರಗತಮಾಡಬಲ್ಲ ಗುರಿ. ಏಕೆಂದರೆ, ಧನಸಂಗ್ರಹಣೆ, ಶಾಲೆಯ ಮೇಲ್ವಿಚಾರಣೆ, ದುರಸ್ತಿಯಲ್ಲಿ ದುಡ್ಡಿನ ಅಪವ್ಯಯವಾಗುವುದನ್ನು ತಡೆಗಟ್ಟುವುದು, ಇತ್ಯಾದಿಗಳ ಮೇಲ್ವಿಚಾರಣೆ ಅರ್ಪಣಾ ಮನೋಭಾವದ ಕಾರ್ಯಕರ್ತರ ಸಹಾಯದಿಂದ ಸಾಧ್ಯ. ಇದರಲ್ಲಿ ಆಡಳಿತಾಧಿಕಾರಿಗಳಿಂದ ಹಿಡಿದು ಕಾರ್ಯಕಾರಿ ಸಮಿತಿಯವರೆಗೆ ಸ್ವಯಂಸೇವಕರೇ ಪ್ರತಿಯೊಂದು ಯೋಜನೆಯನ್ನೂ ನಡೆಸುವುದರಿಂದ, ಯಾವ ರೀತಿಯ ದುಂದುಗಾರಿಕೆ, ಅನವಶ್ಯಕ ಖರ್ಚಿನಿಂದ ಕೆಲಸ ನಡೆಯುತ್ತದೆ. ಹೀಗಾಗಿ, ಒಸ್ಯಾಟ್‌ಗೆ ಅಮೇರಿಕದ ಕನ್ನಡಿಗರು ತನು-ಮನ-ಧನಗಳ ಮೂಲಕ ವ್ಯಾಪಕ ಬೆಂಬಲ ನೀಡುತ್ತಿದ್ದಾರೆ. ವರ್ಷದಿಂದ ವರ್ಷಕ್ಕೆ ದಾನಿಗಳ, ಕಾರ್ಯಕರ್ತರ ಮತ್ತು ಒಸ್ಯಾಟ್ ಜತೆ ತೊಡಗಿಸಿಕೊಂಡ ಸ್ವಯಂಸೇವಾ ಸಂಸ್ಥೆಗಳ ಸಂಖ್ಯೆ ಹೆಚ್ಚುತ್ತಿದೆ.

ಶಾಲೆಯ ಕಾರ್ಯಯೋಜನೆ ಮುಗಿದ ನಂತರ ಒಸ್ಯಾಟ್ ಮತ್ತೊಂದು ಶಾಲೆಯನ್ನು ಕೈಗೆತ್ತಿಕೊಳ್ಳಲಿದೆ. ದುಸ್ಥಿತಿಯಲ್ಲಿರುವ ಕಟ್ಟಡಗಳಲ್ಲಿ ನಡೆಯುತ್ತಿರುವ ಶಾಲೆಗಳನ್ನು ಯಾರು ಬೇಕಾದರೂ ಒಸ್ಯಾಟ್‌ಗೆ ಸೂಚಿಸಬಹುದು. ನಿಮ್ಮೊಳಿ ಸರ್ಕಾರಿ ಶಾಲೆಗಳ ಕಟ್ಟಡಗಳೂ ಬೀಳುವ ಸ್ಥಿತಿಯಲ್ಲಿದ್ದು, ಆ ಶಾಲೆ ಮೂಲಭೂತ ಸೌಲಭ್ಯಗಳಿಂದ ವಂಚಿತವಾಗಿದ್ದರೆ, ಅಗತ್ಯ ಮಾಹಿತಿಯನ್ನು Request for Proposal (RFP) ಮೂಲಕ ಒಸ್ಯಾಟ್ ಸಂಸ್ಥೆಗೆ ಅವರ ಜಾಲತಾಣದ ಮುಖಾಂತರ ತಲುಪಿಸಬಹುದು. ಸಂಸ್ಥೆಯು ತಮಗೆ ಬಂದಿರುವ ಎಲ್ಲ ಶಾಲೆಗಳ ಮಾಹಿತಿಗಳನ್ನು ಪರಿಶೀಲಿಸಿದ ನಂತರ ಒಂದು ಶಾಲೆಯನ್ನು ಆರಿಸಿಕೊಳ್ಳುತ್ತದೆ. ಒಸ್ಯಾಟ್‌ನ ಈ ಜನಪರ ಕೆಲಸಗಳಿಗೆ ವಿದೇಶದಲ್ಲಿರುವವರು, ದೇಶೀಯರು, ಯಾರು ಬೇಕಾದರೂ ಉದಾರವಾಗಿ ಸಹಾಯ ನೀಡಬಹುದಾಗಿದ್ದು, ಹೆಚ್ಚಿನ ವಿವರಗಳಿಗೆ www.osaat.org ಗೆ ಭೇಟಿ ಕೊಡಬಹುದು.



ನವೀಕರಣಗೊಂಡ ಬೆಂಗಳೂರಿನ ಶಾಲೆಯ ತರಗತಿ



ಬನ್ನೇರುಘಟ್ಟ ಶಾಲೆಯ ನವೀಕರಣಗೊಂಡ ತರಗತಿ



ನವೀಕರಿಸಬೇಕಾಗಿರುವ ಶಾಲೆಯ ಕಟ್ಟಡ

ಆಕ್ಷರ ಸೇವೆಯ ಈ ಹಾದಿ...

* ಕಾರ್ಕಳದ ಬೆಂಗಳೂರಿನ ಯು.ಬಿ.ಎಂ.ಸಿ. ಪ್ರಾಥಮಿಕ ಶಾಲೆಯನ್ನು ಪ್ರಥಮ ಯೋಜನೆ0ಯಾಗಿ ಕೈಗೆತ್ತಿಕೊಳ್ಳಲಾಯಿತು. 1934ರಲ್ಲಿ ನಿರ್ಮಿಸಿದ ಈ ಶಾಲೆಯಲ್ಲಿ 700ಕ್ಕೂ ಹೆಚ್ಚು ವಿದ್ಯಾರ್ಥಿಗಳು ಅತ್ಯಂತ ಅನಾರೋಗ್ಯಕರ ವಾತಾವರಣದಲ್ಲಿ ಕಲಿಯುತ್ತಿದ್ದರು. ಒಸ್ಯಾಟ್ ಸಂಸ್ಥೆ ಆ ಶಾಲೆಯ ಸುರಿಯುತ್ತಿದ್ದ ಛಾವಣಿ, ಗೋಡೆಗಳನ್ನು ದುರಸ್ತಿಗೊಳಿಸಿದ್ದಷ್ಟೇ ಅಲ್ಲದೆ ಮೂರು ಹೊಸ ಕೊಠಡಿಗಳನ್ನೂ ನಿರ್ಮಿಸಿಕೊಟ್ಟಿತು.

* ಭಾರತ ಮತ್ತು ಅಮೆರಿಕಗಳಲ್ಲಿ ಹೆಚ್ಚುತ್ತಿರುವ ದಾನಿಗಳ ಆಸೆಯಂತೆ ಪ್ರಾರಂಭದಿಂದ ಕೊನೆಯವರೆಗೆ ಪ್ರತಿ ಪ್ರೈಸಿಯನ್ನೂ ಯೋಜನೆಗೆ ಪರಿಣಾಮಕಾರಿಯಾಗಿ ಬಳಸಿಕೊಳ್ಳಲಾಯಿತು.

* 50 ಸಾವಿರ ಡಾಲರ್ ವೆಚ್ಚದಲ್ಲಿ ಬನ್ನೇರುಘಟ್ಟ ಶಾಲೆಯ ಮೊದಲ ಹಂತದ ಜಿರ್ಣೋದ್ಧಾರದ ಯೋಜನೆ ಪ್ರಾರಂಭ.

* ಎರಡನೆ ಹಂತದ ಯೋಜನೆಗೆ ಅಗತ್ಯವಿರುವ 50 ಸಾವಿರ ಡಾಲರುಗಳಿಗಾಗಿ ಖಾಸಗಿ ಸಂಸ್ಥೆಗಳಿಂದ ದೇಣಿಗೆ ಸಂಗ್ರಹ.

* ದೇಣಿಗೆ ಸಂಗ್ರಹಕ್ಕಾಗಿ 2-3 ಪ್ರಮುಖ ಕಾರ್ಯಕ್ರಮಗಳ ಏರ್ಪಾಡು.

ಚಂದಾದಾರರಾಗಿ

ವಾರಕ್ಕೊಮ್ಮೆ ಮೂಡುವ ಸೃಜನಶೀಲ ಕಾಮನಬಿಲ್ಲು...

ವಿಕ್ರಾಂತ ಕರ್ನಾಟಕ

64 ಪುಟಗಳು

ಟ್ಯಾಬ್ಲಾಯ್ಡ್‌ಗಳಲ್ಲಿ ಇಲ್ಲದ ಸಾಂಸ್ಕೃತಿಕ ಸೌಂದರ್ಯ...

ಬೆಲೆ ರೂ. 9/-

ಇತರ ವಾರಪತ್ರಿಕೆಗಳಲ್ಲಿ ಇಲ್ಲದ ರಾಜಕೀಯ ವಿಶ್ಲೇಷಣೆ...

ಆತ್ಮೀಯ ಓದುಗರೇ,

ಜನಪರ, ಪ್ರಗತಿಪರ, ಪ್ರಜಾಸತ್ತಾತ್ಮಕ ಕಾಳಜಿಗಳೊಂದಿಗೆ ಪ್ರಾರಂಭವಾದ ಈ ನಿಮ್ಮ ನೆಚ್ಚಿನ "ವಿಕ್ರಾಂತ ಕರ್ನಾಟಕ" ವಾರಪತ್ರಿಕೆ, ಪ್ರಸ್ತುತ ವಿಷಯಗಳಿಗೆ ಸಂಬಂಧಿಸಿದಂತೆ ಇಂಗ್ಲಿಷಿನ Outlook, The Week, India Today ಯಂತಹ ವಾರಪತ್ರಿಕೆಯೊಂದು ಕನ್ನಡದಲ್ಲಿ ಇಲ್ಲ ಎಂಬ ಕೊರತೆಯನ್ನು ನಿಮ್ಮೆಲ್ಲರ ಪ್ರೋತ್ಸಾಹ, ಬೆಂಬಲದೊಂದಿಗೆ ಸಮರ್ಥವಾಗಿ ತುಂಬುತ್ತಿದೆ.

ಯಾವುದೇ ಜಾತಿಮತಗಳ, ರಾಜಕೀಯ ಪಕ್ಷಗಳ ಮರ್ಜಿ ಕಾಯದೆ, ಕೇವಲ ಜನಹಿತಾಸಕ್ತಿಯ ಮುಖ್ಯವಾದ ನಿಮ್ಮ ಈ ಪತ್ರಿಕೆಗೆ ಮತ್ತು ಅದರ ಬಳಗಕ್ಕೆ ಈಗ ತಮ್ಮ ಬೆಂಬಲ ಮತ್ತು ಪ್ರೋತ್ಸಾಹ ಮುಖ್ಯವಾಗಿದೆ. ಆದ್ದರಿಂದ ತಾವು ದಯವಿಟ್ಟು ವಾರ್ಷಿಕ ಇಲ್ಲವೇ ಅರ್ಧವಾರ್ಷಿಕ ಚಂದಾದಾರರಾಗುವ ಮೂಲಕ ನಮ್ಮನ್ನು ಬೆಂಬಲಿಸುತ್ತೀರೆಂದು ಈ ಸಮಯದಲ್ಲಿ ಆಶಿಸುತ್ತೇವೆ. ಪ್ರತಿ ವಾರವೂ ತಮ್ಮ ಮನೆಗೇ ಈ ನಿಮ್ಮ ಸಮೃದ್ಧ ಪತ್ರಿಕೆಯನ್ನು ತಲುಪಿಸುವ ಜವಾಬ್ದಾರಿ ನಮ್ಮದು.

- * ತನಿಖಾ ವರದಿಗಳು
- * ನಿಷ್ಪಕ್ಷಪಾತ ರಾಜಕೀಯ ವರದಿಗಳು
- * ಬೇರೆಲ್ಲೂ ದೊರೆಯದ ನಿಖರ ರಾಜಕೀಯ ವಿಶ್ಲೇಷಣೆಗಳು
- * ಮಹಿಳೆಯರಿಗಾಗಿ ವಿಶೇಷ ಪುಟಗಳು
- * ಅಪರೂಪದ ಕ್ರೀಡಾ ವಿಶ್ಲೇಷಣೆ, ಆರ್ಥಿಕ ವಿಶ್ಲೇಷಣೆ, ಕೃಷಿ ಲೇಖನಗಳು
- * ಧಾರಾವಾಹಿ, ಕತೆ, ಕವನ, ಪ್ರಬಂಧಗಳ ಹಬ್ಬ
- * ಮಕ್ಕಳಿಗಾಗಿ ಬುದ್ಧನ ಕತೆಗಳು
- * ವಿಶಿಷ್ಟ ವಿಡಂಬನಾತ್ಮಕ ಬರಹಗಳು
- * ಮುದ ನೀಡುವ ಸಿನಿಮಾ ಲೇಖನಗಳು
- * ಅಂತರರಾಷ್ಟ್ರೀಯ ಗುಣಮಟ್ಟ... ಆಕರ್ಷಕ ವಿನ್ಯಾಸ...

ಚಂದಾ ಫಾರ್ಮ್

ವಾರ್ಷಿಕ ಚಂದಾ

52 ಸಂಚಿಕೆಗೆ ರೂ. 468

ನೀವು ನೀಡಬೇಕಾದ್ದು

ರೂ. 400/- ಶೇ. 14 ರಷ್ಟು ಉಳಿತಾಯ

ಅರೆ ವಾರ್ಷಿಕ ಚಂದಾ

26 ಸಂಚಿಕೆಗೆ ರೂ. 234

ರೂ. 210/- ಶೇ. 10 ರಷ್ಟು ಉಳಿತಾಯ

ಹೆಸರು:

ವಿಳಾಸ:

ದೂರವಾಣಿ:(1) (2)

ಇ-ಮೇಲ್:

'ವಿಕ್ರಾಂತ ಪ್ರಕಾಶನ' ಹೆಸರಿಗೆ ತೆಗೆದುಕೊಂಡ ಡಿ.ಡಿ/ಚೆಕ್ ಹಾಗೂ ಭರ್ತಿ ಮಾಡಿದ ಅರ್ಜಿಯನ್ನು ಈ ವಿಳಾಸಕ್ಕೆ ಕಳುಹಿಸಿ.

ವಿಕ್ರಾಂತ ಪ್ರಕಾಶನ

ನಂ.12, 18ನೇ ಮುಖ್ಯ ರಸ್ತೆ, ಲಾಲ್‌ಜೀ ನಗರ, ಲಕ್ಕಸಂದ್ರ, ಬೆಂಗಳೂರು-30.ದೂರವಾಣಿ: 080-22109307, ಫ್ಯಾಕ್ಸ್: 080-22109308.

ಈ ಅರ್ಜಿಯೊಂದಿಗೆ ರೂಗಳ ಡಿ.ಡಿ.ಚೆಕ್/ನಗದು ರೂಪದಲ್ಲಿ ಲಗತ್ತಿಸಲಾಗಿದೆ.

ಡಿ.ಡಿ/ಚೆಕ್ ಸಂಖ್ಯೆ ದಿನಾಂಕ

ಅಂಚೆ ವಿಚ್ಛೇದನ